



TRIBUNAL GHAL TALBIET ZGHAR

**GUDIKATUR
RAPHAEL FENECH ADAMI**

Seduta ta' l-20 ta' Gunju, 2008

Talba Numru. 735/2007

FGP Limited (C 127)

Vs

**Emman Attard u b`digriet datat 11 ta` Jannar, 2008
giet kjamata fil-kawza Sue Helen Attard**

It-Tribunal,

Ra l-Avviz fl-ismijiet premessi prezentat fit-3 ta` Ottubru, fejn intalab li l-konvenut ghandu jigi kkundannat ihallas lis-socjeta` attrici s-somma ta` sitt mija u erbghin lira Maltija, llum ekwivalenti ghal Euro elf, erba` mija u disghin u tmenin centezmu (Euro 1,490.80c), rapprezentanti prezz ta` materjal u xoghol exekwit mis-socjeta` attrici fuq inkarigu tal-konvenut.

Bl-ispejjez u bl-imghaxijiet legali dekorribbli mid-data tal-konsenja cioe` 30 ta` Mejju, 2006 sal-pagament effettiv kontra l-konvenut ingunt in subizzjoni.

Ra r-risposta pprezentata mill-konvenut datata 31 ta' Ottubru, 2007 fejn ikkontesta t-talba attrici fis-sens illi kellu jigi liberat mill-osservanza tal-gudizzju u ma ghandu jhallas xejn. Illi l-bieb in kwistjoni twahhal fil-fond ta' Sue Helen Attard fl-indirizz 19, Espedito Catania Street, Zabbar u ghalhekk din l-istess persuna kellha tigi msejha fil-kawza.

Bl-ispejjez.

Illi permezz ta' digriet ta' dan it-Tribunal datat 11 ta' Jannar, 2008, gie ordnat li ghandha tissejjah fil-kawza Sue Helen Attard.

Ra r-risposta tal-kjamata fil-kawza Sue Helen Attard datata 8 ta' Frar, 2008 fejn preliminarjament eccepjet il-preskrizzjoni ai termini tal-artikolu 2148 (b) Kap. 16 u fit-tieni lok li hija ma akkwistat ebda materjal minghand is-socjeta' attrici.

Bl-ispejjez kontra l-istess socjeta' attrici.

Ra r-risposta ulterjuri prezentata mill-konvenut datata 13 ta' Mejju, 2008 fejn eccepixxa il-preskrizzjoni tal-azzjoni odjerna ai termini tal-artikolu 2148 (b) Kap. 16 tal-Ligijiet ta' Malta.

Ezamina l-provi prodotti nkluz id-dokumenti ezebiti.

Sema' t-trattazzjoni orali tal-abbli difensuri tal-partijiet.

Ikkunsidra.

Tony Darmanin rapprezentant tas-socjeta' attrici jispjega li l-ammont mitlub f'din il-kawza fis-somma ta' Lm640 jirraprezentaw il-valur ta' zewg garage doors u skalapizi tal-hadid ordnati mill-konvenut Emman Attard fi zmien meta kien impjegat maghhom. Fil-fatt dan l-istess materjal ittiehed minn fuq is-sit tas-socjeta' attrici minn Emman Attard. Fejn twahhal ma jafx. Hemm breakdown ta' l-istess kont fuq dokument a fol. 16 tal-process u kif ukoll mid-dokumenti ezebiti a fol. 21 sa 23 tal-process. Il-

konvenut dejjem qal li ser ihallas dan l-ammont pero` qatt ma wasal.

L-imsejha fil-kawza li tigi mart il-konvenut (minnu legalment separate mill-20 ta` Dicembru, 2006) tafferma li hija qatt ma ordnat xejn minghand is-socjeta` attrici u kwindi ma ghandha thallas xejn. Tghid ukoll li hija qatt ma rceviet kontijiet minghandhom. Tikkonferma pero` li hija tirisjedi gewwa l-indirizz 19, Espedito Catania Street, Zabbar. In kontro ezami tghid li hija qatt ma rat iz-zewg bibien tal-hadid u anqas l-iskalapiza. Ftit qabel il-kuntratt ta` separazzjoni hija u l-konvenut kienu ffirmaw ukoll kuntratt iehor tas-separazzjoni tal-beni. Fl-istess kontro ezami tikkonferma pero` li l-bieb tal-garage li hemm mad-dar taghha kien twahhal minn zewgha l-konvenut.

Jigi notat illi in forza ta` skrittura privata datata 11 ta` Ottubru, 2006 ffirmata bejn il-konvenut u l-imsejha fil-kawza, l-istess konvenut assuma r-responsabbilita` ta` kull dejn li jista` jaghmel. Permezz ta` kuntratt pubbliku datat 27 ta` Novembru, 2006, il-konjugi Attard itterminaw ir-regim tal-komunjoni tal-akkwisti gia` ezistenti bejniethom u minn dak in-nhar il-quddiem bdew jadattaw ir-regim tas-separazzjoni tal-assi. Illi permezz ta` kuntratt pubbliku iehor datat 20 ta` Dicembru, 2006, il-konjugi Attard isseparaw legalment minn ma` xulxin. F`dan il-kuntratt, fost dispozizzjonijiet ohra, li jista` jirrizulta sinifikanti ghall-kaz odjern huwa l-fatt li d-dar 19 Triq Espedito Catania, Zabbar giet assenjata lill-imsejha fil-kawza filwaqt li n-negozju tal-hadid, inkluz djun u materjal gestit mir-ragel kien qed jigi assenjat lill-konvenut.

Il-konvenut Emman Attard jammetti li l-ammonti kienu dovuta u li jirraprezentaw xoghol minnu ordnat u migbur minghand is-socjeta` attrici. Jikkonferma li l-invoice a fol. 21 ta` Lm420 tikkoncerna bieb ta` garage li twahhal fid-dar konjugali ta` bejnu u bejn martu qabel ma sseparaw. L-invoice a fol. 22 tal-process jikkoncerna bieb ta` garage li twahhal ghand terzi li kien ftiehem magghom fuq sistema ta` barter – filwaqt li l-invoice a fol. 23 tikkoncerna strippli tal-hadid li huwa kien ha minghand is-socjeta` attrici. Huwa importanti li jigi rilevat illi fl-imsemmi kuntratt

ta` separazzjoni, filwaqt li l-konvenut assuma d-dejn kollu li kellu x`jaqsam max-xoghol tieghu, huwa ma ghamel ebda riserva dwar id-dejn li kien jaf li kien ghadu pendenti fuq il-bieb tal-garage li twahhal fil-post li kien qed jigi assenjat lil martu fuq l-imsemmi kuntratt. Il-konvenut fil-fatt jammetti li ebda ammont ma gie mhallas lis-socjeta` attrici u fuq domanda in kontro ezami jistqarr illi huwa kien qed jirrifjuta li jhallas l-imsemmi ammont meritu ta` dina l-kawza jew parti mill-istess ammont minhabba l-problemi li nqalghu bejnu u bejn il-mara dwar min ghandu jhallas liema invoice. Illi in vista tax-xhieda tieghu bil-gurament ghalhekk certament ma tistax treggi r-risposta ulterjuri tal-konvenut dwar il-preskrizzjoni tal-azzjoni odjerna.

L-imsejha fil-kawza wkoll qieghedha teccepixxi l-preskrizzjoni a tenur tal-artikolu 2148 (b) Kap. 16 tal-Ligijiet ta` Malta, liema artikolu jistipula preskrizzjoni ta` sena u nofs ghal prezz ta` merkanzija mibjugha bl-imnut. It-Tribunal sejjer jikkunsidra illi huwa dan l-artikolu li ghandu jigi meqjus applikabbli peress illi ma jirrizultax mill-provi prodotti li dawn gew mibjugha bhala wholesale nonostante l-fatt li nxtraw minn ex impjegat taghha stess. Ma jidhirx li fil-konfront tal-imsejha fil-kawza gie ntavolat xi att gudizzjarju qabel ma nghata d-digriet ta` dan it-Tribunal fejn ordna li hija tigi msejha fil-kawza, liema digriet igib id-data tal-11 ta` Jannar, 2008. Lanqas ma jirrizulta li l-istess imsejha fil-kawza b`xi mod kienet qieghedha tammetti li l-ammont mitlub kien fil-fatt minnha dovut – anzi ma kienet taf b`xejn b`dawn il-kontijiet. Illi ghalhekk kwalunkwe kontijiet li jmorru aktar il-bogħod mill-11 ta` Lulju, 2006 ghandhom jigu meqjusa bhala preskritti fil-konfront ta` l-istess imsejha fil-kawza. L-aktar invoices recenti huma dawk a fol. 22 u 23 tal-process it-tnejn datati 30 ta` Mejju, 2006. Ghalkemm ix-xoghol x`aktarx kien ittiehed qabel dawn l-invoices, l-ammonti relattivi xorta wahda jirrizultaw preskritti fil-konfront tal-imsejha fil-kawza.

It-Tribunal ghalhekk qieghed jaqta` u jiddeciedi dan il-kaz billi ghar-ragunijiet premessi u fl-ewwel lok jichad ir-risposta ulterjuri ta` preskrizzjoni sollevata mill-konvenut filwaqt li jilqa` l-istess risposta ta` natura preliminari

sollevata mill-imsejha fil-kawza. Illi fil-meritu qiegħed jichad l-eccezzjonijiet avanzati mill-konvenut, kwindi jilqa` t-talba attrici u konsegwentement jikkundanna lill-konvenut sabiex ihallas lis-socjeta` attrici s-somma mitluba ta` Euro 1,490.80c, bl-imghax legali dekorribbli mill-prezentata ta` l-odjern avviz u bl-ispejjez kollha ta` din l-istanza a karigu ta` l-istess konvenut hlief għal dawk ta` l-imsejha fil-kawza, li tenut kont tac-cirkostanzi ta` dan il-kaz, it-Tribunal ihoss li għandu jkun gust u ekwu li dawn jibqghu sopportati minnha.

< Sentenza Finali >

-----TMIEM-----